

கம்பனிகள் பதிவாளர் திணைக்களம் - 2012

கம்பனிகள் நிதியத்தின-154(6) அறிக்கை

1. நிதிக்கூற்றுக்கள்

1.1 முனைப்பழியுள்ள அபிப்பிராயம்

இந்த அறிக்கையின் 1.2 ஆம் பந்தியில் விபரிக்கப்பட்ட விடயங்களினால் ஏற்படும் தாக்கத்தினைத் தவிர, கம்பனிகள் நிதியத்தின் 2012 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் பொதுவாக ஏற்றுக்கொள்ளப்பட்ட கணக்கீட்டு கோட்பாடுகளுக்கு இணங்க நிதிசார்கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

1.2 நிதிக்கூற்றுக்கள் மீதான கருத்துரைகள்

1.2.1 கணக்கீட்டுக் கொள்கைகள்

கீழே குறிப்பிடப்பட்ட அவதானிப்புகள் மேற்கொள்ளப்பட்டன.

(அ) 2011 ஆம் ஆண்டின் கணக்காய்வு அறிக்கையின் மூலம் சுட்டிக்காட்டப்பட்டிருந்த போதும், அதனைக் கருத்திற் கொள்ளாது 2012 ஆம் ஆண்டிற்கான நிதிக்கூற்றுக்களை தயாரிப்பதற்குரிய ஆரம்ப மீதி, திரண்ட செலவினம், முன்னரே கொடுப்பனவு செய்யப்பட்ட செலவினம், பிழை திருத்தம் ஆகியவற்றைக் கணக்கிலிடுவதற்காக பொது நாட்குறிப்பை பயன்படுத்தப்பட்டிருக்கவில்லை.

(ஆ) உள்ளூர் பயிற்சி நிகழ்ச்சித்திட்டத்திற்காக நடப்பாண்லும்முன்னைய ஆண்டிலும் செலவிடப்பட்ட ரூபா 110,500 நூலகப் புத்தகங்களின் கீழ் மூலதனமாக்கப்பட்டு நிதிக்கூற்றுக்களில் காட்டப்பட்டிருந்த போதிலும், கணக்கீட்டுக் கொள்கைகளுக்கு முரணாக நூற்றுக்கு நூறு வருடாந்த பெறுமானத்தேய்வு விரித்ததின் கீழ் மொத்தத் தொகையும் திரண்ட பெறுமானத் தேய்வாகக் கணக்கில் காட்டப்பட்டிருந்தது.

1.2.2 கணக்கீட்டுக் குறைபாடுகள்

2013 ஆம் ஆண்டின்போது முதிர்ச்சியடையவிருந்த ரூபா 215,677,391 இற்கான திறைசேரிப் பிணைமுறியின் பெறுமதி ஐந்தொகையில் நடைமுறைச் சொத்துக்களின் கீழ் காட்டப்பட வேண்டிய போதிலும், அது நடைமுறை அல்லாத சொத்தின் கீழ் காட்டப்பட்டிருந்தது.

1.2.3 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்கள் என்பவற்றுடன் இணங்காமை

கீழே குறிப்பிடப்பட்ட சட்டங்கள், விதிகள், பிரமாணங்கள் முகாமைத்துவத் தீர்மானங்கள் என்பவற்றுடன் இணங்காத சந்தர்ப்பங்கள் அவதானிக்கப்பட்டன.

சட்டங்கள், விதிகள், பிரமாணங்கள் என்பவற்றுடன் இணங்காமை

இணங்காமை

(அ) 2009 நவம்பர் 13 ஆந் திகதிய 438 ஆம் இலக்க பொது நிதிச் சுற்றறிக்கை

2012 திசெம்பர் 31 இல் உள்ளவாறு மேற்கொள்ளப்பட்ட பொருட்கணிப்பில் புலனாகிய பயன்படுத்த முடியாத பொருட்களை விற்பனை செய்வதற்கு அல்லது அவற்றை அழித்துவிடுவதற்கான சிபார்சைப் பெற்று அதற்கெனப் பதிவேடு ஒன்றைத் தயாரித்திருந்த போதும், அப்பொருட்களைக் கொள்வனவு செய்த காலப்பகுதி மற்றும் பெறுமதி என்பவற்றைக் கணித்து அவற்றை விற்பனை செய்வதற்கோ அழிப்பதற்கோ அல்லது புத்தகங்களிலிருந்து அகற்றுவதற்கோ நடவடிக்கை எடுக்கப்பட்டிருக்கவில்லை.

(ஆ) அரசாங்க கொள்வனவு வழிகாட்டிக் கோவையின் 8.9.1 ஆம் வழிகாட்டல்

சேவை ஒப்பந்தத்திற்கென மீளாய்வாண்டின் போது மீதித் தொகையான ரூபா 2,981,093 கொடுப்பனவு செய்யப்பட்ட ஒப்பந்தம் சம்பந்தமாக உடன்படிக்கை கைச்சாத்திடப்பட்டிருக்கவில்லை.

2. நிதி மீளாய்வு

நிதிசார் விளைவுகள்

மீளாய்வாண்டின் நிதியச் செயற்பாட்டினால் ஏற்பட்ட நிதிசார் விளைவு ரூபா 287,126,146 மிகையாகும். இதற்கொப்பான முன்னைய ஆண்டின் மிகை ரூபா 269,443,580 ஆகும். முன்னைய ஆண்டுடன் ஒப்பிடுகையில் மீளாய்வாண்டின் ரூபா 17,682,566 மிகை அதிகரிப்பிற்கு மீளாய்வாண்டின் வருடாந்த அறிக்கைப் பதிவு வருமானத்தில் ஏற்பட்ட ரூபா 28,993,500 அதிகரிப்பு விசேடமாகத் தாக்கமளித்திருந்தது.

3. செயற்பாட்டு மீளாய்வு

3.1 செயலாற்றல்

(அ) கம்பனிகள் மற்றும் ஏனைய பதிவு செய்தல்கள்

கம்பனிகள் மற்றும் ஏனைய பதிவு செய்தல்களுடன் தொடர்புடைய தகவல்கள் முன்னைய ஆண்டுடன் ஒப்பிடப்பட்டுக் கீழே காட்டப்பட்டுள்ளன.

	எண்ணிக்கை		முன்னைய ஆண்டுடன் ஒப்பிடப்பட்டவாறான 2012 ஆம் ஆண்டின் அதிகரிப்பு (குறைவு)	சதவீதம் %
	2012	2011		
பதிவு செய்யப்பட்ட கம்பனிகள்	7,312	7,946	(634)	8.0
கோவைகளைப் பரிசோதித்தல்	12,729	14,053	(1,324)	9.4
பெயர்களை அங்கீகரித்தல்	14,194	15,924	(1,730)	10.9
சான்றுறுதிப்படுத்தப்பட்ட பிரதிகள்	38,459	36,980	1,479	4.0
மாதிரிப்படிவங்களை பதிவு செய்தல்	74,304	70,173	4,131	5.9
வருடாந்த அறிக்கையை பதிவு செய்தல்	33,845	26,397	7,448	28.2
நிதிசார் அறிக்கையை பதிவு செய்தல்	2,959	2,180	779	35.7
மாதிரிப் படிவ விற்பனை	4,368	6,346	(1,978)	31.2
செயலாளர்களைப் பதிவு செய்தல்	622	603	19	3.1

இது தொடர்பாகப் பின்வரும் அவதானிப்புகள் மேற்கொள்ளப்படுகின்றன.

- (i) மீளாய்வாண்டின் வருடாந்த அறிக்கையைப் பதிவு செய்தல் அளவு முன்னைய ஆண்டை விட 7,448 ஆகவும் வருமானம் ரூபா 29 மில்லியனைக் குறிக்கும் நூற்றுக்கு 40 சதவீதமாகவும் அதிகரித்திருந்த போதும், 2012 திசம்பர் 31 இல் உள்ளவாறான வருடாந்த அறிக்கையைச் சமர்ப்பிக்க வேண்டிய 41,434 கம்பனிகளில் வருடாந்த அறிக்கை சமர்ப்பித்த கம்பனிகளின் 13,404 மாத்திரமாக இருந்தது. அதன் பிரகாரம் 28,030 கம்பனிகள் வருடாந்த அறிக்கைகளைச் சமர்ப்பிக்கவில்லை. அது நூற்றுக்கு 68 சதவீதமாகும். வருடாந்த அறிக்கைகளைச் சமர்ப்பிக்க வேண்டிய கம்பனிகளின் வருடாந்த அறிக்கைகளைக் கோருவதற்கான செயல்நடவடிக்கை முறைகளும் நிதியத்திடம் இருக்கவில்லை.
- (ii) மீளாய்வாண்டின் போது மாதிரிப்படிவங்கள் பதிவு செய்யப்படும் அளவு முன்னைய ஆண்டை விட 4131 கூறாலும் வருமானம் ரூபா 9 மில்லியனாலும் அதாவது நூற்றுக்கு 31 சதவீதத்தாலும் அதிகரித்திருந்தன. எனினும், பதிவு செய்யப்பட்ட கம்பனிகளின் எண்ணிக்கை முன்னைய ஆண்டுடன் ஒப்பிடப்படுகையில் நூற்றுக்கு 10.8 சதவீதத்தைக் குறிக்கும் 857 குறைவைக் கொண்டிருந்தது. அதற்கமைய, வருமானமும் ரூபா 2,304,000 ஆல் குறைந்திருந்தது.

(ஆ) கம்பனிகளது மேற்பார்வை

கம்பனிகள் அதிகாரச் சட்டத்தின் மூலம் விதிக்கப்பட்ட ஏற்பாடுகளின் பிரகாரம், பதிவு செய்யப்பட்ட கம்பனிகளது நடவடிக்கைகளின் செயற்பாடுகள் மற்றும் அதன் பிரகாரம் செயற்படுவதற்கு பொறுப்பாக இருந்து அவ்வாறு செயற்படாத சந்தர்ப்பங்களில் சட்டபூர்வமாக பதிவு செய்யப்பட்ட கம்பனிகளின் நடவடிக்கைகள் கம்பனிகள் அதிகாரச் சட்டத்தில் குறிப்பிடப்பட்ட ஏற்பாடுகளுக்கமைய நடாத்தலும் கம்பனிகள் பதிவாளர் நாயகத்தின் பிரதான நியதிச்சட்ட செயற்பாடான போதிலும் மேற்குறிப்பிடப்பட்டவாறு பதிவு செய்யப்பட்ட கம்பனிகளின் நடவடிக்கைகளின் ஒழுங்குபடுத்தல் மிகவும் நலிவான நிலையில் காணப்பட்டது. மேலும், மேற்குறிப்பிட்டவாறு கம்பனிகளின் நடவடிக்கைகள் ஒழுங்குபடுத்தலுக்கான செயற்பாட்டு நடைமுறை கம்பனிகள் பதிவாளர் திணைக்களத்திடம் இராமையால் வருடாந்தம், பெருமளவு வருமானம் இழப்பிற்குள்ளாகியவாறு இருந்தது.

(இ) 1935 ஆம் ஆண்டின் 61 ஆம் இலக்க சீட்டுக் கட்டளைச் சட்டம்

சீட்டு பதிவு செய்தும் ஒழுங்குபடுத்தும் செயற்பாடு கம்பனிகள் பதிவாளர் அலுவலகத்தில் ஒப்படைக்கப்பட்டிருந்த போதும், மீளாய்வாண்டின் போது இதன் கீழ் எதுவித பணிகளும் நிறைவேற்றப்படவில்லை. நாடெங்கிலும் பரவியுள்ள சீட்டுப் பிடிப்போருக்கு முறையான அறிவைப் புகட்டும் நிகழ்ச்சித்திட்டங்கள் நிதியத்திடம் இருக்கவில்லை.

(ஈ) சங்கக் கட்டளைச் சட்டம்

சங்கக் கட்டளைச் சட்டத்தின் கீழ் மீளாய்வாண்டின்போது 679 சங்கங்கள் பதிவு செய்யப்பட்டிருந்தன. பதிவு செய்வதன் பொருட்டு ஒரு சங்கத்திடமிருந்து ரூபா 25 வீதம் ரூபா 16,975 வருமானத்தை நிதியம் பெற்றிருந்தது. இப்பதிவு செய்வதற்கான கட்டணம் இற்றைக்குப் பத்து ஆண்டுகளுக்கு முன்பிருந்தே மாற்றம் அடையாதிருந்த போதிலும் அது தற்போதைக்கு இணையவுறும் வகையில் திருத்தஞ் செய்வதற்கு தேவையான நடவடிக்கை மீளாய்வாண்டு முடிவு வரை எடுக்கப்பட்டிருக்கவில்லை.

3.2 முகாமைத்துவ வினைத்திறமையின்மை

பின்வரும் அவதானிப்புகள் மேற்கொள்ளப்பட்டன.

(அ) திணைக்களக் கட்டிடம் அமைந்துள்ள காணி போக்குவரத்து அமைச்சின் இணக்கத்துடன் கம்பனிகள் பதிவாளருக்கு ஒப்படைக்கப்படுவதற்கு 2007 செப்டெம்பர் 12 ஆந் திகதிய அமைச்சரவை அங்கீகாரம் பெறப்பட்டிருந்தது. எவ்வாறாயினும், காணிச் சுவீகரிப்பு 2013 மே 31 அன்றும் இடம்பெற்றிராததுடன் மீளாய்வாண்டின் முடிவில் வரியாக நிதியத்திலிருந்து ரூபா 13 மில்லியன் புகையிரதத் திணைக்களத்திற்குச் செலுத்த வேண்டியதாயிற்று.

(ஆ) 2012 திசெம்பர் 31 இல் உள்ளவாறு கணக்கொழிப்பிற்கு உள்ளாகிய கம்பனியிலிருந்து நிதியம் பெற்ற வைப்புத் தொகையான ரூபா 3,977,154 திறைசேரிப் பிணைமுறிகள் / உண்டியல்களில் முதலீடு செய்யப்படாது 53 முதல் 365 நாட்களாக விளைவற்று கம்பனிகள் கணக்கொழிப்பு நடைமுறைக் கணக்கில் இருக்கக் காணப்பட்டது.

3.3 செயற்பாட்டு வினைத்திறனின்மைகள்

தகவல் தொழில்நுட்பச் செயற்திட்டம் சம்பந்தமாக கீழே குறிப்பிடப்பட்ட அவதானிப்புகள் மேற்கொள்ளப்படுகின்றன.

(அ) உலக வங்கி உதவியாகப் பெறப்பட்ட நிதியக் கணனி முறைமையை முன்னேற்றுவதற்கு 2002 முதல் 2012 வரையான காலப்பகுதியின் போது ரூபா 9,335,637 செலவிடப்பட்டிருந்தது. எனினும், கம்பனிகளைப் பதிவு செய்தல் தொடர்பான கணனியாக்கம் 2013 மே 31 ஆந் திகதியிலும் முடிவடையாதிருந்தது.

(ஆ) கம்பனிகள் நிதியத்தின் நிதியேற்பாட்டின் கீழ் கம்பனிகள் பதிவு செய்யப்படும் நடவடிக்கைகளைக் கணனியிடல் சம்பந்தமாக 2003 ஆம் ஆண்டு முதல் 2011 வரை நிதியத்தின் வருடாந்த வரவு, செலவுத்திட்ட மதிப்பீட்டின் மூலம் ரூபா 630 மில்லியனுக்கு மேற்பட்ட தொகை ஒதுக்கீடு செய்யப்பட்ட போதும், 2013 மே 31 வரை அது பயன்படுத்தப்படாது விளைவற்றுக் காணப்பட்டது.

அவ்வாறே, மீளாய்வாண்டின் கணனியிடல் நிகழ்ச்சித்திட்டம் சம்பந்தமாகவும் மறுசீரமைப்பில் கீழ் மேலும் ரூபா 124 மில்லியன் ஒதுக்கீடு செய்யப்பட்டபோதும், அந்நடவடிக்கைகள் 2013 மே 31 அன்றும் ஆரம்பிக்கப்படாதிருந்தது.

(இ) 1997 பெப்ரவரி 06 ஆந் திகதிய 351 ஆம் இலக்க பொது நிதிச் சுற்றறிக்கையின் பிரகாரம் மீளாய்வாண்டு வரை கணக்காய்வாளர் ஒருவரது பதிவுக் கட்டணமாக ரூபா 135 தொகையும் வருடாந்தப் புதுப்பித்தல் கட்டணமாக ரூபா 22 தொகையும் அறவிடப்பட்டிருந்த போதும், 15 ஆண்டுகளாக நிலவி வரும் அக்கட்டணத்தைத் திருத்தஞ்செய்வதற்கு கம்பனிகள் நிதியம் கவனஞ் செலுத்தியிருக்கவில்லை.

3.4 சர்ச்சைக்குரிய கொடுக்கல் வாங்கல்கள்

2007 ஆம் ஆண்டில் கம்பனிகள் நிதியத்திலிருந்து ரூபா 90,275,000 பயன்படுத்தப்பட்டு தனியார் கம்பனி ஒன்றிற்குரிய பங்குகள் கொள்வனவு செய்யப்பட்டிருந்த போதும், இப் பங்குகள் கூட்டுறவு மற்றும் உள்ளக வர்த்தக அமைச்சிற்கு உரியனவாக இருந்தன. உரிமை உறுதி செய்யப்படாத இப்பங்குகளின் பெறுமதி கம்பனிகள் நிதியச் சொத்தாகக் கணக்குகளில் காட்டப்பட்டிருந்தது. எவ்வாறாயினும், மீளாய்வாண்டு முடிவிலும் அவற்றின் உரிமையையும் நலன்களையும் நிதியம் பெற்றிருக்கவில்லை.

3.5 பயன்படுத்தப்படாத சொத்துக்கள்

பயணங்களை மேற்கொள்வதற்குப் பயன்படுத்தப்படாதிருந்த 20 ஆண்டுகள் பழமை வாய்ந்த மோட்டார் வாகனம் ஒன்றைக் கைதவிர்ப்புச் செய்வதற்கான நடவடிக்கை எடுக்கப்பட்டிருக்கவில்லை.

4. கணக்களிப் பொறுப்பும் நல்லாளுகையும்

4.1 கூட்டிணைந்த திட்டம்

நிதியத்தின் தொலை நோக்கையும் பணிப் பொறுப்பையும் நிறைவேற்றுவதற்கு 3 ஆண்டுகளுக்குக் குறையாத ஒன்றிணைந்த திட்டம் ஒன்று தயாரிக்கப்பட்டிருக்கவில்லை.

4.2 கொள்வனவுத் திட்டம்

கம்பனிகள் நிதியம் தொடர்பாக மீளாய்வாண்டிற்கென கொள்வனவு வழிகாட்டிக் கோவையின் 4.2.1 (ஆ) வழிகாட்டலின் பிரகாரம் கொள்வனவுத் திட்டம் ஒன்று தயாரிக்கப்படவில்லை.

5. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாடு நலிவுகள் அவ்வப்போது கம்பனிகள் பதிவாளர் நாயகத்தின் கவனத்திற்குக் கொண்டுவரப்பட்டன. கீழே குறிப்பிடப்பட்ட கட்டுப்பாட்டுத் துறைகள் தொடர்பாக விசேட கவனம் கோரப்படுகின்றது.

(அ) கணக்கீடு

(ஆ) கம்பனிகள் வருடாந்த அறிக்கையைப் பதிவு செய்தலும் கம்பனிகளை மேற்பார்வையிடலும்

(இ) கொள்வனவு

(ஈ) நிலையான சொத்துக் கட்டுப்பாடு

(உ) இருப்புக் கட்டுப்பாடு

(ஊ) முதலீடு

(எ) பதிவுக் கட்டணத்தை திருத்தம் செய்தல்